

اسلامی ریاست کا مالیاتی نظام

اسلامی ریاست کا مالیاتی نظام

The financial system of Islamic State

حافظ سید محمد وقار صاحب اعلیٰ

ABSTRACT

Islamic Financial System and Department of Finance Islam puts strict security in its financial system as well as in its department of finance.

Mostly flaws are found in the same very financial system as this system is considered to be backbone of any Islamic State. Nevertheless, it is pre-requisite to discuss its resources and applications.

As the means of acquiring capital are numerous but to understand and correct use of such resources are the guarantees of prosperous society

اسلامی ریاست کا تعارف:

وہ ریاست جہاں اقتدار علیٰ ”اللہ عزوجل“، کے لیے تسلیم کیا جاتا ہو۔ ریاست کا قانون قرآن و سنت ہو، اور نظم و نقد عدل و انصاف پر مبنی ہو۔ اسلامی ریاست کا مالیاتی نظام سے مراد اس کے محاصل و مصارف ہیں۔ مالیاتی نظام کسی بھی ریاست کے لیے ریڑھ کی ہڈی کی حیثیت رکھتا ہے۔ اسلامی ریاست کے حکمران اس مالیاتی نظام میں اپنی صوابدید کے مطابق تصرف کرنے لگ جائیں تو پھر وہ تصرف ”خود بُرُد“ کہلائے گا۔ اس پر کلام سے قبل چند امور کی وضاحت ضروری ہے۔ کسی بھی ریاست کے قیام کے لیے دو چیزیں بنیاد کی حیثیت رکھتی ہیں۔

(۱) امن عامہ (۲) معاشری خوشحالی

امن عامہ:

اسلام سے قبل مکرمہ کی (زمانہ جاہلیت) ریاست پر ایک سرسری سی نظر ڈالیے تو معلوم ہوتا ہے کہ خانہ خدا کی وجہ سے وہ گھردار الامان تصور کیا جاتا تھا۔ اگرچہ کہ وہاں باقاعدہ کوئی ریاستی نظم و نقد نہیں پایا جاتا تھا۔ پھر بھی معاشرے کے افراد نے ازخود مذکورہ بالادنوں بنیادی اہم جزئیات کو تھام رکھا تھا۔ تاریخ مکہ سے معلوم ہوتا ہے کہ جو شخص بھی خواہ وہ کمی ہو یا باہر سے آنے والا مسافر، ظلم کا شکار ہوتا تو جب وہ اللہ کے گھر کا واسطہ دے کر امان طلب کرتا تو اس کو امان دی جاتی تھی۔ جس کی شاندار مثال ”حلف الفضول“

اسلامی ریاست کا مالیاتی نظام

کے نام سے تاریخ نے محفوظ کی جو کہ جناب زیر بن عبدالمطلب کی تحریک و تجویز سے قیام عمل میں آئی تھی۔ اور آپ ﷺ نفیں اس معاهدے میں شریک تھے۔ اس وقت نبی مکرم ﷺ دونیا میں تشریف لائے ہوئے بیس سال مکمل ہو چکے تھے۔ (۱)

معاشی خوشحالی:

کسی مملکت کے نظم و نص میں مالیاتی نظام کی اہمیت زمان قدیم سے رہی ہے۔ چنانچہ اس بات سے انکار نہیں کیا جاسکتا کہ قبل اسلام بھی مکہ کا مالیاتی نظام بڑا مضبوط و سخت ہوا کہ ان کا ذریعہ آمدن، ”تجارت“ تھا۔ مدینہ کے ابتدائی زمانے میں ایک اسلامی دستے نے مشرکین و کفار مکہ کے ایک کاروان پر چھاپا مارا تھا۔ اس قافہ میں پچاس ہزار سنہری اشتر فیوں کی سرمایہ کاری کی گئی تھی۔ اس زمانے میں اور اس وقت کے حالات کے پیش نظر اتنی بڑی سرمایہ کاری سے قریش کی معاشی خوشحالی اور دولت کا اندازہ لگاسکتے ہیں۔ چنانچہ علامہ جلی فرماتے ہیں:

انْ قَرِيشًاً جَمِيعَ اموالهَا فِي تِلْكَ الْعِيرِ لَمْ يَبْقِ بِمَكَةَ لَا قَرِيشِيَّ وَلَا قَرْشِيَّةَ لَهُ مَثْقَالٌ

فَصَاعِدًاً إِلَى بَعْثَبِهِ فِي تِلْكَ الْعِيرِ۔ (۲)

ترجمہ: ”بلاشہر قریش نے اپنے تمام اموال و دولت اس کاروان میں لگادیئے کہ مکہ کا کوئی قریشی مرد و عورت جسکے پاس مشقال بر ابر سونا تھا باقی نہ رہا کہ اُنسے اس کاروان تجارت میں نہ دیا ہو۔“
ڈاکٹر حمید اللہ اسی واقعے کو ان الفاظ میں لکھتے ہیں:

”اسلامی دستے نے مشرکین مکہ کے ایک کاروان پر چھاپا مارا تھا اور اس میں جو مال غنیمت ملا اس کی مالیت ایک لاکھ درہم تھی اس زمانے میں ایک لاکھ درہم کی قیمت آج کل کے کروڑوں روپے کے برابر ہے۔ یہ ایک کاروان کا سرمایہ تھا۔ اس سے قریش کی دولت کا اندازہ لگاسکتے ہیں۔“ (۳)

کفار مکہ کے ذرائع آمدن:

۱: مختلف ممالک کے تجارتی اسفار اور قالوں سے فائدہ اٹھاتے تھے۔

۲: باہر سے آنے والے زائرین کعبہ پر چڑھاوے چڑھاتے تھے۔ (اس کے لیے باقاعدہ ایک وزیر مقرر تھا)

۳: شہر مکہ کے ہر بائندے سے ہر سال متعلقہ افسر پکھر قم بطور نیکس وصول کرتا تھا۔

کسی تاجر جوں کی عقولندی تھی کہ تجارتی قالوں اور تجارتی سامان کی حفاظت کی غرض سے انہوں نے راستے میں آنے والے مختلف قبائل سے تجارتی بنیادوں پر معاشی معاهدے کیے۔ معاشی نقطہ نظر سے مختلف ملکوں کے تجارتی قالوں سے فائدہ اٹھانے کے لئے قریش نے یہ انتظام بھی کیا کہ انکا کوئی آدمی بطور محافظ قافلے کے ساتھ سفر کیا کرتا تھا۔ (۴)

محضہ یہ کہ یہ مالیاتی نظام وہاں بھی موجود تھا۔ مگر ان میں بے حد بے اعتدالیاں پائی جاتیں تھیں۔

نبی مکرم ﷺ نے مدینہ منورہ میں جب پہلی اسلامی ریاست کا سٹنگ بنیاد رکھا آپ ﷺ نے ریاست کے اس عالمی

اسلامی ریاست کا مالیاتی نظام

بنیادی نکات کو ترجیح دی اور مکہ اور مدینہ کے مہاجرین اور انصار میں موآخات قائم فرمائی۔ پھر مدینہ منورہ کے داخلی امن کو پاسدار بنانے کے لیے آپ نے جو مستور مرتب فرمایا اہل مدینہ نے اس کو تسلیم کیا اور اس پر مطلق چین بھی نہ ہوئے۔
یہاں اپنے عنوان کی مناسبت سے ہم صرف ان شکوؤں کا ذکر ضروری سمجھتے ہیں جن کا تعلق عقود مالیہ سے ہے۔
امام محمد بن یوسف صالح شافعی لکھتے ہیں:

۱: ہر قبیلہ اپنے طے شدہ رواج پر عمل کرتے ہوئے (دیت اور خون بہا کے معاملات میں) اپنے قیدیوں کو مناسب فدیہ دے کر چھڑائیں گے۔

۲: اہل ایمان اپنے کسی زیر بار قرض دار کو بے یار و مددگار نہیں چھوڑیں گے بلکہ با قاعدہ فدیہ/ دیت اور تادان ادا کرنے میں اس کی مدد کریں گے۔ (۵)

معلوم ہوا کہ ریاست میں امن عامہ اور معاشی منصوبہ بندری ابتداء ہی میں کی گئی اور کسی بھی ریاست کی بقا کے لیے امن عامہ جزو لا یقک ہے اور معاشی استحکام کی ضمانت ہے۔

اسلامی ریاست کے حاصل:

اس سے مراد ریاست اسلامی کے ذرائع آمدن یا ریاست اسلامی کی اجتماعی ملکیت ہے اور وہ تعداد میں کے اہیں، اور ان میں تین کی مستقل حیثیت نہیں بلکہ وہ مال فی کے شمن میں بیان کی جائیں گی۔

- (۱) صدقات/زکوٰۃ (۲) فتنی (الف) خراج (ب) جزیہ (ج) عشر (۳) خس
- (۴) رکاز/دفینہ (۵) عشر (۶) کراء الارض (۷) وقف (۸) ضرائب
- (۹) لقطہ (۱۰) لاوارث ترکہ (۱۱) کاروبار کے منافع (۱۲) نشوونما ملکیت (۱۳) الزواہ
- (۱۴) ارض موات۔ (۶)

ان کی تفصیل درج ذیل ہے۔

یہ بات ہمارے علم میں ہے کہ کوئی بھی ریاست یا ملک بغیر دولت یا آمدن کے قائم نہیں رہ سکتی۔ اصطلاح شریعت میں اسلامی ریاست کے خزانہ کا نام بیت المال تجویز ہوا تھا۔ ریاست کی آمدن یہاں جمع کی جاتی تھی اور عوام اور ریاست کی فلاح و مہبود پر خرچ کی جاتی تھی۔ بیت المال کا تعارف سب سے پہلے پیش خدمت ہے۔

بیت المال کا تعارف:

بیت المال کے لغوی معنی ”مال کا گھر“، ”دولت کا گھر“، ”خزینہ المال“ یا ”مال کا خزانہ“ مراد ہیں۔ شرعی اصطلاح میں اس کا مفہوم ”کسی مسلم ریاست کے خزانے“ کے ہیں:

اسلامی ریاست کا مالیاتی نظام

سرکاری رجسٹر کی چوچی قسم ”بیت المال“ کی آمد و خرچ کا (حساب و کتاب) رجسٹر ہے۔ اسکی تعریف یوں کی جاسکتی ہے کہ:

”مال جس کے مسلمان اجتماعی طور پر مستحق ہوں اور وہ کسی خاص شخص کی ملکیت نہ وہ (مال) بیت المال کی ملکیت ہے۔“ (۷)

کسی مسلم ریاست کے خزانے یا اسلامی سلطنت کے اس خزانہ خاص کو کہتے ہیں جس کو ریاست بلکہ اسلامی حکومت عام رعایا کی فلاح و بہبود کے لیے خرچ کرتی ہے، نیز بیت المال سے مراد مسلمان کا قوی خزانہ بھی، ملی جائیداد کا ضامن بھی، تجارت کا ادارہ بھی امانت کا محافظ بھی اور مسلمانوں کے مرکزی ادارے کا سرکاری خزانہ بھی۔ اسلام کا پہلا بیت المال مدینہ منورہ میں قائم ہوا۔ بیت المال کی نگرانی کا کام ایک معزز صحابی حضرت عبد اللہ بن ارقم رضی اللہ عنہ کے حوالے کر دیا گیا جو حساب و کتاب میں مہارت تامہ رکھتے تھے۔ اسلامی ریاست کی آمدن اور خزانہ رکھنے کی جگہ کو اصطلاح میں بیت المال سے تعبیر کیا جاتا ہے۔ چنانچہ ہمارے فقهاء احناف نے مصارف بیت المال کے عنوان سے کتب فقہ میں اس کی وضاحت و تشریحات کی ہیں۔

قدوری کے باب الجزیہ کی عبارت بطور استشہاد پیش کرتے ہیں۔

چنانچہ ابو الحسن احمد بن ابو بکر محمد بن احمد البغدادی القدوری (۵۳۲-۵۲۸ھ) انہوں نے صرف پانچ واسطوں سے امام محمد شیبانی سے علم فقہ حاصل کیا اپنے وقت کے فقیہ اور صدوق میں شمار ہوتے تھے) نے لکھا۔

والجزیہ یصرف فی مصالح المسلمين فیسند منه الشغور وتبني القناطیر والجسور ويعطى منه قضاة المسلمين وعمالهم وعلمائهم ما يكفيهم ويدفع منه ارزاق المقاتلة وزراریهم۔ (۸)

ترجمہ: اور جزیہ کا مال خرچ کیا جائے گا مسلمانوں کی بہتری کے لیے۔ لہذا سرحدیں بند کی جائیں گی۔ اس سے پل بنائے جائیں گے۔ اور اس سے مسلمان قاضیوں، عاملوں، اور علماء کو اس قدر دیا جائے گا جو کہ انکی ضرورت کے لیے کافی ہو اور اس سے غازیوں اور ان کی اولاد کا روزینہ دیا جائے گا۔

۱- زکوٰۃ / صدقات:

یہ اللہ اور اس کے رسول کی طرف سے عائد کردہ محصول ہے۔ جس کے بے شمار فوائد ہیں۔ اس کا بنیادی مقصد مال کو گردش میں رکھنا اور مال دار کے دل سے حب مال کو فنا کرنا ہے۔ قرآن کے قاری سے یہ امر مخفی ہے نہیں کہ جہاں جہاں نماز کا ذکر وارد ہو اور ہاں وہاں زکوٰۃ بھی شامل ذکر ہے۔ جس کا واضح نتیجہ یوں ہے کہ نماز کی غرض و غایت اس وقت تک پایہ تکمیل تک نہیں پہنچتی جب تک کہ مال کے ذریعے غرباء اور فقراء کی امداد و اعانت نہ کی جائے اور اس مال کو ان کی بہبود پر خرچ نہ کیا جائے۔

قرآن پاک میں ارشاد ہوا۔

وَاقِيمُوا الصُّلُوةَ وَاتُولِ الزَّكُوٰۃَ وَاقْرِضُوا اللَّهَ قرضاً حسناً (۹)

ترجمہ: ”اور نماز قائم کرو اور زکوٰۃ ادا کرو اور اللہ کو اچھا قرض دو“

اسلامی ریاست کا مالیاتی نظام

مفسرین نے تصریح فرمائی ہے کہ یہاں زکوٰۃ سے مراد فلی صدقات ہیں۔

علامہ محمود آلوی فرماتے ہیں: ”زکوٰۃ اجمال طور پر کمر مہ میں فرض ہوئی تھی اور زکوٰۃ کے مصارف اور اس کی مقدار کا تعین مدینہ منورہ میں ہوا۔ نماز بھی ابتداء میں اجمالی طور پر فرض ہوئی تھی۔ جسکا ذکر سورہ مزمل میں تفصیلاً موجود ہے۔ شب کی نمازو دو رکعات فرض تھیں،“ (یعنی صرف دو رکعات فرض نماز کا حکم تھا)۔ (۱۰)

چنانچہ ایک حدیث مبارک سے اسکا ثبوت بھی ملتا ہے:

کانَ الْمُسْلِمُونَ قَبْلَ أَنْ تَفْرُضَ الصلواتِ الْخَبِيسَ يَصْلُونَ الضَّحْيَ وَالْعَصْرَ، فَكَانَ النَّبِيُّ ﷺ

وَاصْحَابُهُ إِذَا صَلَوُا أَخْرَى الْهَارِ۔ تَفَرَّقُوا فِي الشَّعَابِ فَصَلَوُهَا۔ (۱۱)

ترجمہ: فرضیت پنجا گانہ سے قبل مسلمان چاشت اور عصر کی نماز ادا فرمایا کرتے تھے۔ نبی کرم ﷺ اور صحابہ کرام علیہم الرضوان جب دن کے اخر کی نمازاً دا فرماتے تو وادیوں / گھاؤں میں الگ الگ ہو کر تنہا پڑھتے۔ اس وقت تک مغرب کے تین فرض اور باقی ظہر، عصر وعشاء کے دو دو فرض ادا کرنے کے احکامات تھے۔ واقعہ معراج کے بعد ہجرت مدینہ کے ایک ماہ کے بعد جب کہ مسجد نبوی کی تکمیل ہو چکی تھی اور اصحاب صفا کے ہجوم نے مسجد کی رونق کو دو بالا کر رکھا تھا۔ مدینہ منورہ میں ظہر، عصر وعشاء کی رکعات کی تعداد میں اضافہ کر دیا گیا تھا اور دو کے بجائے چار چار رکعات کا حکم ہوا۔

رسول کرم ﷺ نے حضرت معاذ بن جبل اور حضرت ابو موتی اشعری رضی اللہ عنہما کو یمن کی طرف یکن کا والی اور قاضی بن کر بھیجا (یہ سن ۹ ہجری واقعہ توبک کے بعد ماہ ربیع الثانی کی بات ہے) اس وقت انھیں نصیحت فرمائی تھی کہ ان کو توحید و رسالت کا حکم دینا / پھر نماز کا حکم دینا اگر وہ اطاعت کر لیں تو پھر ان کو خبر دو کہ اللہ نے ان کے مالوں میں ان پر زکوٰۃ فرض کی ہے جو کہ:

تَؤْخِذُوا مِنْ أَغْنِيَاءِهِمْ وَتَرْدِعُ لِي فَقَرَاءَهُمْ۔ (۱۲)

ترجمہ: ان کے مالدار لوگوں سے ملی جائے گی اور ان کے فقراء پر لوثادی جائے گی۔

یہاں مختصرًا انواع زکوٰۃ کا ذکر خالی از فائدہ نہ ہو گا چنانچہ وہ پانچ ہیں۔

سو ناچاندی: بیس مشقال (سائز ہے سات تو لے) اور دو سو درہم چاندی (سائز ہے باون تولہ) (نوٹ نقدی کا نصاب سونا چاندی ہے)

مویشی: ان میں اونٹ، گائے، بیل، بھیڑ و بکریاں شامل ہیں۔

سامان تجارت: تجارت کا سامان اگر سونے چاندی کے نصارب کو پہنچ جائے اور اس پر ایک سال گزر جائے تو ان پر زکوٰۃ فرض ہے۔

غلہ اور پھل: اگر زمین کی سیرابی بارش یا قدرتی نہروں / چشمیں پر موقوف ہو تو اس کی پیداوار کا ۱۰٪ ا حصہ فرض ہے اور اگر کنوں یا مصنوعی ذرائع سے سیرابی ہو تو پیداوار کا ۲۰٪ فرض ہے۔

اسلامی ریاست کا مالیاتی نظام

صدقات: وہ مال، جو اصحاب ثروت غرباً کی بہبود کے لیے، بہت المال کو دیتے ہیں۔ اور یہ دراصل وہ اپنے گناہوں اور فسق و فجور کے کفارات کے لیے ادا کرتے ہیں۔

موجودہ نظام صدقات و زکوٰۃ ناقابلِ اطمینان ہے۔ اس کی وجہ یہ ہے کہ اس ادارے کا کوئی پرسان حال نہیں اور نہ احتساب کا کوئی عملی نظام ہے، موجودہ نظام زکوٰۃ سے معاشرے میں موجود مستحق افراد کی درست کفالت نہیں ہو رہی۔ یہی وجہ ہے کہ مختلف پرائیوٹ تنظیمات نے اپنے طور پر اس نظام کو تحام لیا ہے اور بظاہر وہ مستحق افراد کی خدمت کرتے نظراتے ہیں مگر بادی انظر میں دیکھا جائے تو انہوں اپنی ”اجارہ داری“ قائم کر رکھی ہے۔ اپنے کسی تعلق والے، جان پچان والے کے لئے مدد کا طریقہ کار الگ ہے، اور عام افراد کے لئے مدد کا طریقہ کار الگ ہے۔ ایک بہت بڑا سفید پوش طبقہ جو حکومتی امداد اور توجہ کا منتظر ہے۔ یہ اللہ کی طرف سے مقرر کردہ ذمہ داری ہے اور ان مستحق افراد کی امانت ہے جو پوری ایمان داری سے پہچانا ایک شرعی ذمہ داری ہے۔ پھر معاشرے سے غربت کا خاتمه بھی ممکن ہے۔ بصورت دیگر مختلف پرائیوٹ تنظیمات نے تصرف نشہ کرنے والے، اور جرائم پیشہ افراد کو ہی پالنے کا ٹھیکہ اٹھا رکھا ہے۔

۲۔ فیضی

غیر مسلم محارب اقوام سے بغیر کسی جنگ اور محنت کے وصول پائے وہ مال فیضی کہلاتا ہے۔ فیضی کا اصل مادہ۔ ف، ی، ۱، ۲، ۳ مال غنیمت (۳) صدقہ مال غنیمت (۳) صدقہ قرآن کریم میں ارشاد ہوا۔

وَمَا أَفَاءَ اللَّهُ عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِكَابٌ وَلِكُنَّ اللَّهُ يُسْلِطُ رُسُلَّهُ عَلَى مَنْ يَشَاءُ وَاللَّهُ عَلَى كُلِّ شَئٍ قَدِيرٌ (۱۳)

ترجمہ: اور جو غنیمت دلائی اللہ نے اپنے رسول کو ان سے تو تم نے ان پر نہ اپنے گھوڑے دوڑائے تھے اور نہ اونٹ، ہاں اللہ اپنے رسولوں کے قابو میں دیدیتا ہے جسے چاہے اور اللہ سب کچھ کر سکتا ہے۔

یعنی اللہ نے جن مالوں پر اپنے رسول کو غلبہ و تسلط عطا فرمایا اور اللہ ہر شے پر قادر ہے۔ آیت کے ظاہر اور عموم سے واضح ہے کہ مال فیضی میں عساکر اسلامی کا حق نہیں۔ (تین اقسام اس کے ضمن میں بیان کی جاتی ہیں)

(الف) خراج:

یہ وہ سرکاری اور حکومتی لگان ہے جو غیر مسلم مفتوقین کے غیر منقولہ جائیداد / زمین پر سالانہ عائد ہوتا ہے۔ خراج اور خرچ میں فرق یہ ہے کہ خراج زمینوں پر عائد ہوتا ہے جبکہ خرچ انسانوں پر عائد کیا جاتا ہے۔

اسلامی ریاست کا مالیاتی نظام

قرآن کریم میں ارشاد ہوا: ام تسلّهم خر جا فخر ارج رب خیر (۱۳)

ترجمہ: ”کیا تو ان سے کچھ مانگ رہا ہے، تیرے لیتے تو تیرے رب کا دیا ہی بہتر ہے۔“

”جب اہل بحرین (مجوس و یہود و نصاری) نے جزیہ پر صلح کر لی۔ نبی مکرم ﷺ نے انصار کو بلا یا تا کہ بحرین کا جزیہ و خراج ان کے لیے لکھ دیں۔ لیکن انصار نے (ایثار کرتے ہوئے) عرض کیا، جسے امام بخاری رحمۃ اللہ علیہ نے روایت کیا وہ یوں ہے۔

”سمعت انساً بن مالك (ورضي الله عنه) دعا النبي ﷺ الانصار ليكتب لهم بالبحرين فقالوا: لا والله حتى

تكتب الاخواننا من قريش بمثلاها“ (۱۵)

ترجمہ: حضرت انس رضی اللہ عنہ سے سنافر ماتے ہوئے اللہ کے رسول ﷺ نے انصار کو بلا یا تا کہ بحرین کا جزیہ و خراج لکھ دیں لیکن انہوں نے عرض کیا (نہیں) اللہ کی قسم ایسا نہ کیجیے جب تک کہ آقا، آپ ہمارے قریشی بھائیوں کے لیے لکھ دیں۔ (مزید تفصیل کے لیے کتاب الخراج ملاحظہ فرمائیں)۔

(ب) جزیہ:

قرآن کریم میں ارشاد ہوا: ان لوگوں سے قاتل کرو جو اللہ پر ایمان نہیں لاتے اور نہ روز آخرت پر اور نہ وہ اللہ کے اور اس کے رسول کے حرام کیے ہوئے کو حرام قرار دیتے ہیں اور نہ وہ دین حق کو قبول کرتے ہیں۔ یہ وہ لوگ ہیں جن کو کتاب دی گئی (تم ان سے جہاد و قتال کرتے رہو) یہاں تک کہ وہ ذلت کے ہاتھ سے جزیہ دیں۔ (۱۶) (سورۃ التوبہ آیت ۲۹، پارہ ۱۰)

ایک طویل حدیث سے اقتباس جزیہ کی بابت پیش خدمت ہے۔

عن سليمان بن بريدة عن أبيه قال قال ﷺ فان ابو افسلهم الجزية فان اجابوك فاقبل منهم و كف عنه.
فإن أبا فاستعن بالله وقاتلهم. (۱۷)

ترجمہ: سليمان بن بريده رضی اللہ عنہ اپنے والد رضی اللہ عنہ سے روایت کرتے ہیں نبی مکرم ﷺ نے فرمایا اگر وہ لوگ اس دعوت کو قبول نہ کریں تو ان سے جزیہ کا سوال کرو، اگر وہ اس کو تسلیم کر لیں تو تم بھی اس کو قبول کرو اور ان سے ہاتھ روک لو (یعنی جنگ نہ کرو) اور اگر وہ انکار کر دیں تو پھر اللہ کی مدد کے ساتھ ان سے جنگ کرو۔

اللہ تعالیٰ نے اہل اسلام کو مشرکین سے دو حقوق دلوائے ہیں۔ ۱، جزیہ، ۲، خراج۔ یہ دونوں حقوق تین امور میں یکساں اور تین امور میں ان کے درمیان فرق ہے۔ جن امور میں یکساں ہیں وہ یہ ہیں:

۱۔ دونوں مشرک کی اہانت اور تدبیل کے طور پر لیے جاتے ہیں

۲۔ دونوں مال فیضی ہیں اور اُسی مصروف پر خرچ کیجاتے ہیں۔

۳۔ دونوں سال گزرنے پر وصولی کیے جاتے ہیں۔

جن امور میں انکے درمیان فرق ہے وہ یہ ہیں:

اسلامی ریاست کا مالیاتی نظام

۱۔ جزیہ نص قرآنی سے ثابت ہے اور ”خرج“ اجتہاد سے ثابت ہے۔

۲۔ جزیہ کی ابتدائی مقدار متعین ہے اور انتہائی مقدار اجتہادی (حکمران کی صوابید پر) ہے۔

۳۔ جزیہ بحالت کفر و صول کیا جاتا ہے جبکہ خراج کفر و اسلام (دونوں حالتوں) میں لیا جاتا ہے۔ (۱۸)

جبیسا کہ پہلے گزر چکا ہے کہ مال فیئے: وہ مال جو بغیر محنت کے حاضر اللہ کے فضل سے حاصل ہو، تو اب مسلمان غیر مسلم اقوام کے باج گزار ہیں اور اپنی قوت و شوکت کھو چکے ہیں اس لئے عصر حاضر میں یہ محاصل غیر فعال ہیں۔

(ج) عشرہ:

غیر مسلم تاجر سے وصول کیا جاتا ہے جب وہ اسلامی ریاست میں تجارت کی غرض سے اپنے اموال لے کر داخل ہو۔

موجودہ حالات میں یہ غیر فعال ہے۔ البتہ مسلمان جب غیر مسلم ممالک میں جاتے ہیں تو اپنا سرمایہ، اصل سرمایہ، اس پر حاصل ہونے والا منافع ان غیر مسلم ممالک کے بنک کے حوالے کر دیتے ہیں۔ تاریخ کے اوراق پلٹے تو معلوم ہوا کہ انگریز جب ہندوستان آیا تو تاجر کے بھیس میں بیہاں داخل ہوا اور بیہاں سے سرمایا جمع کر کے اپنے ملک بھیجا اور وہ قلاش اب دنیا پر حکومت کر رہے ہیں۔ اج بھی ان ممالک کے بنک میں مسلمانوں اور مسلم ممالک کے سرمایہ داروں کے حصص سب سے زیادہ ہیں۔

۳۔ خمس:

وہ مال جو مسلمانوں اور غیر مسلموں کی لڑائی کے بعد حاصل ہواں کا پانچواں حصہ بیت المال میں داخل کرنا فرض ہے۔

قرآن کریم میں ارشاد ہوا۔

واعلموا انما غنمتم من شئ فان لله نحمسه ولرسول ولذى القربي واليتني والميسكين وابن السبيل (۱۹)

ترجمہ: اور اے مسلمانو! یاد رکو تم جتنا مال بھی مال غنیمت حاصل کرو تو بے شک اس مال غنیمت کا پانچواں حصہ اللہ اور اس

کے رسول کے لیے ہے اور (رسول کے) قربت داروں کے لیے ہے۔ تیمیوں اور مسکینوں اور مسافروں کے لیے۔

اب کسی غیر مسلم ملک یا فوج سے محض اللہ کی رضا کے لیے جنگ ممکن نہیں تو مال غنیمت کا حصول بھی ممکن نہیں۔

۴۔ مال رکاز:

وہ مال جو دفینوں اور کانوں سے نکلتا ہے۔ اس مال کا شرعی حکم یہ ہے کہ اس مال میں خمس (پانچواں حصہ) ریاست کا ہے،

باقی چار حصے اس شخص کے جس نے دریافت کیا یا جس کی زمین ہے۔

چنانچہ ایک حدیث نبوی ﷺ کے آخری جزو تحریر کرتا ہوں جس میں ارشاد ہوا۔

عن أبي هريرة عن رسول الله ﷺ عنه قال وفي الركاز الخمس۔ (۲۰)

ترجمہ: اور معدنیات میں (یاد فیہ) میں سے خمس ادکنوا جب ہے۔

۵۔ عشرہ:

اسلامی ریاست کا مالیاتی نظام

اراضی کی پیداوار کی زکوٰۃ عشر کھلائی ہے۔ قرآن کریم میں یوں ارشاد ہوا۔

واتواحقوه یوم حصادة (۲۱)

ترجمہ: اور جب ان کی کٹائی کا دن آئے تو ان کا حق ادا کرو۔

علامہ محمود آلوی البغدادی رقم طراز ہیں۔

الذی اوججه اللہ تعالیٰ فیہ۔ (۲۲)

ترجمہ: ”جو اللہ نے واجب کیا ہے اس میں سے۔“

مفسرین کے اختلاف کو بیان کرنے کے بعد آپ فیصلہ کن انداز میں فرماتے ہیں اس کا خلاصہ یوں ہے۔

حضرت ابن عباس رضی اللہ عنہ کے نزدیک اس آیت سے ثابت ہے کہ فصل کی کٹائی کے حق سے مراد عشر یا نصف عشر ہے۔

اور حضرت ابن عباس رضی اللہ عنہ کا قول راجح ہے۔ (۲۳)

حدیث مبارکہ میں وارد ہوا: عن سالم بن عبد اللہ عن ابی هرثیا رضی اللہ عنہ عن النبی ﷺ قال

فیما سبقت السمااء والعيون او كان عثريا، العُشْرُ، وما سقى باللّّفاض نصف العشر۔ (۲۴)

ترجمہ: ”جس زمین کو بارش نے سیراب کیا اور چشمتوں نے سیراب کیا یا اس زمین نے خود اپنی رگوں سے پانی لے لیا۔ اس

میں عشر ہے۔ اور جس زمین کو کنوں کے ڈول سے سیراب کیا گیا اس میں نصف عشر ہے۔“

یہ حاصل فعال تو ہے مگر فائدہ صرف زمینداروں کو ہے۔ قوم کو کچھ حاصل نہیں۔

۶۔ کراء الارض:

اسلامی ریاست کی زمین کا مقررہ لگان جو کاشتکاروں کی باہمی رضا مندی سے وصول کیا جاتا ہے۔

عصر حاضر میں اس محصول سے غرباء کا کوئی فائدہ حاصل نہیں۔

۷۔ وقف:

وہ جائزیادیا مال ہے جو ملک / واقف خدا کے نام پر بیت المال کے لیے وقف کردے۔

۸۔ ضرائب:

معاشی توازن کے قیام کے لیے حکومت / ریاست امراء پر جو ٹیکس عائد کرتی ہے اور ان سے مالی امداد وصول کر کے غرباء میں تقسیم کرتی ہے۔

عصر حاضر میں حکومت وقت ٹیکس کی مدد میں جو بھی آمدن حاصل کرتیں ہیں۔ حکومت وزراء جو بیرون ملک دورے کرتے ہیں ان میں یہ قوم بے حساب خرچ کی جاتی ہیں۔ اس سے بھی عوام کو کوئی فائدہ حاصل نہیں۔

۹۔ لقطہ:

اسلامی ریاست کا مالیاتی نظام

لقطہ روزن ٹوہمہ ہے۔ کسی کو راستے میں گری پڑی چیز مل جائے (اور مالک کا معلوم نہ ہو) اسے لقطہ کہتے ہیں اور اگر بچہ پڑا ہواں جائے تو اس کو لقطہ کہتے ہیں۔ حدیث میں وارد ہوا حضرت زید بن خالد ہمنی رضی اللہ عنہ سے روایت ہے کہ ایک شخص نے حاضر ہو کر اللہ کے نبی ﷺ سے سوال کیا:

لقطہ (گم شدہ / گری پڑی چیزوں) کے بارے میں آپ ﷺ نے فرمایا۔

”اس (تھیلی) کے باندھنے کی ڈوری اور اس تھیلی کی بیچان کو یاد رکھو، پھر ایک سال تک اس کا اعلان کرو، اگر مالک آجائے تو ٹھیک ہے ورنہ اس کو تم اپنے پاس رکھو۔“ الح (۲۵)

۱۰۔ لا وارث تر کے:

وہ مال جس کو مالک نے وصیت کے ذریعے اس کا حق ملکیت بیت المال کی طرف کیا ہو۔ اور ایسے تمام تر کے جن کا کوئی شرعی

وارث نہ ہو۔

اسلامی ریاست کی ملکیت کی حیثیت سے بیت المال میں داخل کیا جائے گا۔

۱۱۔ کاروبار کے منافع:

اسلامی ریاست کو مختلف قسم کے نفع اور کاروبار کرنے کا حق حاصل ہے جو بھی نفع ہو گا وہ اسلامی ریاست کی ملکیت قرار پائے گا۔

۱۲۔ نشوونماۓ ملکیت:

اسلامی ریاست کے املاک سے حاصل ہونے والی آمدن بیت المال میں داخل کی جائے گی مثلاً درختوں کے پھل، جنگلات، جانوروں کی نسل وغیرہ سے جو آمدن حاصل ہوگی وہ ریاست کی ملکیت ہے۔

۱۳۔ النواب:

نوائب سے مراد، ہنگامی ٹکس ہیں جو خاص حالات کی وجہ سے عوام پر عائد کیے جاتے ہیں۔

عصر حاضر میں عوام پر کسی بھی قسم کے ٹکس کا بوجھ ڈالتا شرعاً جائز نہیں۔ ہنگامی حالات میں وہ ہی مختلف پرائیوٹ تنظیمات حکومت سے گھٹ جوڑ کر کے چند مفلوک الحال افراد کی امداد کر کے اس کو میڈیا کورنگ دینے کے بعد اس میں حکومت اور عوام سے خوب مال جمع کر کے غائب ہو جاتے ہیں۔ گزشتہ سالوں میں سیال بزدگان کے احوال کسی سے پوشیدہ نہیں۔ اب بھی سو شل میڈیا پر بے شمار ایسی ویڈیو موجود ہیں جو ہمارے موقف کو درست ثابت کر دیتگی۔ ٹکس لگانے کی احتیاج موجودہ دور میں بے حد ہے۔ مگر پہلے وہ مال جو کروزیروں، مشیروں، اور حکومت کے نامزد امیروں کے اکاؤنٹ میں بھرا ہوا ہے اس کو خالی کرنے کی ضرورت ہے۔

۱۴۔ ارضی مواد:

غیر آباد، بخیزد میبوں سے ہونے والی آمدن۔

موجودہ دور میں غیر آباد اور بخیزد میبوں جن کے مالکان موجود ہوں حکومت ان سے وہ میبوں کچھ واجبی رقم دے کر اپنے قبضے

اسلامی ریاست کا مالیاتی نظام

میں کرے، اور جو انکار کرے اس سے بزور طاقت بغیر کسی رقم کے وہ زمینوں پر فیکٹریاں قائم کرے اور ہائشی مکانات قائم کرے اور پسمندہ، مستحقین افراد کی فہرست بنانے کو رہائش اور رزق حلال کمانے کے آسان ذرائع فراہم کرے۔ معاشرے میں امن و سلامتی بھی ہوگی اور خوشحالی بھی ہوگی۔

مذکورہ بالا بحث میں ہم نے صرف محاصل اور ان کا تعارف پیش کیا ہے اور کسی قدر کو شش کر کے ان کے قرآن و سنت سے نصوص و ثبوت بھی پیش کیے ہیں۔ اب ہم ان محاصل کے مصارف کا بیان کرتے ہیں۔

اسلامی ریاست کے مصارف

(۱) اسلامی ریاست کے مصارف:

کسی بھی ریاست کے اقتصادی و معاشری نظام کا مدار اس کے نظام تقسیم دولت پر ہوتا ہے۔ لہذا تقسیم کی راہیں مخصوص طبقہ کی طرف ہی کھلیں رہیں تو دولت کی گردش تھم جائے گی اور جس طرح پانی ایک گڑھے میں پڑا رہنے سے سڑجاتا ہے اور اس میں تعفن پیدا ہو جاتا ہے اور مختلف امراض جنم لینے لگتے ہیں بالکل اس طرح معاشرے میں بگاڑ پیدا ہو جاتا ہے اور مختلف جرائم کی بنا پر وہ معاشرہ انسانی دائرہ سے نکل کر حیوانی معاشرہ کی شکل میں اختیار کر جاتا ہے۔ اور اگر نظام تقسیم دولت کی راہیں عوام کی طرف ہوں تو عوام خوشحال ہوں گے۔ اور عوام کی قوت خرید میں اضافہ ہوگا اور سرمایہ زیادہ سے زیادہ گردش میں رہے گا تو بلاشبہ معاشرے میں ہر فرد خوشحال پر سکون رہے گا۔ قرآن حکیم میں بھی اس بابت ارشاد ہو:

کی لا یکون دولۃ بین الاغنیاء منکم (۲۶) ترجمہ: تا کہ یہ مال اغنیاء کے درمیان ہی گردش نہ کرتا رہے۔

(۲) سرمایہ دارانہ نظام کی خرابی:

سرمایہ دارانہ نظام نے تقسیم دولت کی بنیاد فرد پر کھلی تو معاشرے پر ظلم ہوا۔ فرد قارون کے مثل سرمایہ سمیٹ کر اس پر قابض ہو گیا اور دولت کی گردش رک گئی۔ فساد فی الارض پیدا ہونے لگا۔

(۳) اشتراکیت و اشتراکیت کے نظام کی خرابی:

اشتراکیت نے اجتماعیت پر بنیاد رکھی ہے تو افراد پر ظلم ہوا ہے صرف اسلام ہی وہ واحد دین ہے کہ اسلام نے تقسیم دولت کا عادلانہ نظام پیش کیا ہے۔

(۴) اسلامی نظام تقسیم دولت:

اسلام میں سرمایہ کار کے مفاد کو پیش نظر رکھتے ہوئے گردش دولت کا رخ عوام کی طرف کر رکھا ہے۔ (تا کہ عوام کی قوت خرید مضبوط ہو۔ جس قدر قوت خرید مضبوط اور پائیدار ہوگی اس قدر تاجر اور سرمایہ کار ممکن اور خوشحال ہوگا اور دولت کی گردش بھی رہے گی ہر

اسلامی ریاست کا مالیاتی نظام

طرف خوشحالی ہی خوشحالی ہوگی۔

چند امور کی وضاحت ضروری ہے۔

اسلام نے ایک مکمل اقتصادی نظام عطا فرمایا ہے اور اس کے ساتھ ساتھ اپنے ماننے والوں کو تاکید فرمائی ہے کہ راست بازی کے ساتھ حق دار کو اس کے پورے پورے حقوق دیں۔ بصورت دیگر یوم آختر کو ایک ایک شی کا حساب لیا جائے گا تو اس دن ظالم کے ظلم کا فیصلہ کیا جائے گا تب تک اختیار ہے کہ تم کیا اعمال اختیار کرتے ہو۔

(۶) تقسیم دولت کی دو ہی صورتیں عادلانہ طور پر ممکن ہیں۔

(۶-الف) صورت عمل (۶-ب) ضرورت و حاجت

(۶-الف) صورت عمل:

خلق کائنات نے ایسا شاندار نظام قائم فرمایا جس کی مثال بلاشبہ مجال ہے۔ اس نظام کے تحت انسان اپنی ذات پر غور کرے کہ کیا کیا انعامات الہی اور صلاحیتوں سے بھر پور ہے انسان اس لیے حکم دیا گیا ہے کہ اپنی صلاحیتوں کو بروئے کارلا کر مخت و مشقت کر وہ اس کا پورا پورا بدل دیا جائے گا دنیا میں بھی اور آختر میں بھی۔
قرآن کریم میں ہے۔

وان ليس للإنسان إلا ماسعى

ترجمہ: انسان کے لیے اتنا ہی ہے (اس دنیا میں) جتنا اس نے کوشش کی۔ (۲۷)

گویا معاوضہ بمقدر ارجمند ملتا ہے۔

ایک موقع پر آپ ﷺ طلب معيشت کی ترغیب و تھیب کرتے ہوئے فرماتے ہیں۔

عن ابی حمید الساعدی قال قال النبی ﷺ اجملوا فی طلب الدنیا فان کلامیسر لما خلق اللہ
ترجمہ: حضرت ابو حمید ساعدی رضی اللہ عنہ نے بیان کیا کہ نبی مکرم نے فرمایا دنیا طلب کرنے میں اعتدال سے کام لو کیونکہ
انسان جس شی کے لیے پیدا کیا گیا ہے وہ اس کے لیے آسان کر دی جائے گی۔ (۲۸)

اس سے متصل دوسری روایت بھی قابل توجہ ہے۔ فرمایا ﷺ نے کہ:

ترجمہ: سب سے بڑا رنج اس مسلمان کو ہوتا ہے جسے دنیا کی بھی فکر ہو اور دین کی بھی، (۲۹)

ان مذکورہ نصوص مبارکہ سے معلوم ہوا کہ اسلام ہی وہ واحد دین ہے جو کس کی ترغیب اور اس پر دنیا و آختر کے اجر کی نویں سناتا ہے اور اس نظام میں آجر اور آجیر کے درمیان رشیۃ الخوت قائم کرتا ہے اور دونوں کو آپس ایک دوسرے کا کفیل اور تمام ضروریات کا محافظ بناتا ہے۔

(۶-ب) ضرورت و حاجت:

اسلامی ریاست کا مالیاتی نظام

معاشرے کے بنے والے وہ تمام افراد جو کہ کسب معاش سے معدور یا محروم ہیں ان تمام افراد کی کفالت اسلامی ریاست کی اولین ذمہ داری ہے۔ قرآن پاک میں ارشاد ہوا۔

والذین فی اموالہم حق معلوم للسائل والمحروم (۳۰)

ترجمہ: اوروہ (ایثار کیش) لوگ جن کے اموال میں حصہ مقرر ہے۔ مانگنے والے اور نہ مانگنے والے محتاج کا۔

اس باب میں قرآن کریم کی دیگر بے شمار آیات ہیں اور کتب احادیث میں ذخیرہ مضمایں لا تعداد ہیں۔ اس قدر شدید تاکید و تکرار کا نتیجہ یہ ہوا کہ ہمارے عمال، امراء اور وزراء کے بینک اکاؤنٹ بے حساب و کتاب ہے اور دن بدن بڑھتا ہی جا رہا ہے یعنی الثاحساب بن گیا ہے۔ یہ غریب، فقیر، مسکین، یتیم، بیوہ، معدور، ناپینا اور ذہنی امراض کے شکار افراد معاشرہ کا یہ طبقہ اپنے حق سے محروم ہے۔ ہمارے ملک پاکستان کی عوام کی خیر ہو کہ ان میں سے بعض صالح افراد نے اپنے انفرادی کوششوں سے مذکورہ بالامعاشرہ کے محروم طبقہ کی خبر گیری کا انتظام و اہتمام کر رکھا ہے۔

مال غنیمت / خمس:

اللہ تعالیٰ فرماتا ہے

واعلموا انما غنمتم من شيء فان الله خمسه ولرسول (۳۱)

ترجمہ: اور جان لو بے شک تمہارے غنیمت کے مالوں میں سے پانچوں حصہ اللہ اور اس کے رسول کے لیے ہے۔

امام کا سانی لکھتے ہیں:

”نبی مکرم کی حیات ظاہرہ میں اس مال غنیمت کے خمس کے پانچ حصے تھے۔

(۱) ایک نبی مکرم ﷺ کے لیے۔

(۲) دوسرا نبی مکرم کے قرابت داروں کے لیے۔

(۳) یتیموں کے لیے۔

(۴) مسکینوں کے لیے۔

(۵) اور ایک حصہ مسافروں کے لیے۔

اب نبی مکرم ﷺ کا حصہ ساقط ہو گیا، چنانچہ اب خمس کے صرف تین حصے کیے جائیں گے۔

۱: یتیموں کے لیے۔

۲: دوسرا فقراء اور وہ فقراء جن کا تعقیب بنا ہاشم سے ہو یعنی جن پر زکوٰۃ لینا حرام ہے۔

۳: تیسرا حصہ مسافروں کے لیے۔ (۳۲)

۷۔ اموال غنیمت و طرح کے ہیں:

اسلامی ریاست کا مالیاتی نظام

(الف) منقولہ اموال (ب) غیر منقولہ جائیداد

(الف) منقولہ:

اموال سے پانچواں حصہ الگ کرنے کے بعد باقی چار حصے مجاہدین میں تقسیم کیے جائیں (اس کی تفصیلات کے لیے کتب فقہ سے رجوع کیجیے) اس تقسیم میں انہے اربعہ کا کوئی اختلاف نہیں۔

(ب) غیر منقولہ:

جائیداد میں غلیفہ، مجاہدین، کی اجازت کے بغیر تصرف کا اختیار نہیں رکھتا۔ امام ابو حنیفہ کا مسلک یہ ہے کہ امام کو اختیار حاصل ہے، بغیر اجازت بھی وہ چاہے تو مجاہدین میں تقسیم کر دے اور چاہے تو مفتوح حوزہ میں بیت المال میں داخل کرے اور ان کی آمدنی ملکی ضروریات پر خرچ کرے۔

ہمارا موقف یہ ہے کہ دونوں حکم کا تعلق حالات و واقعات سے ہے۔ جو وقت کا تقاضا ہو وہ کرنا چاہیے۔ مثلاً قبلہ بنو قریظہ پر غالبہ حاصل کرنے کے بعد ان کی زمینیں مہاجرین میں خمس نکال کر تقسیم کر دی گئی تھیں۔

(مثالیں) ہجرت مدینہ کے پانچویں سال غزوہ خندق کے بعد نماز ظہر ادا کرنے کے بعد بنو قریظہ سے جنگ کا حکم نازل ہوا تین ہزار افراد کے ساتھ روانہ ہو کر 25 دن تک بنو قریظہ کا محاصرہ کیے رکھا۔ آخر کار حضرت سعد بن معاذ کو حکم (فیصلہ کرنے والا) تسلیم کر لیا اور ان کے مطابق مردوں کو قتل کیا جائے۔ عورتیں اور بچے گرفتار کر لیے جائیں اور ان کا مال و اسباب غنیمت ہے۔ اس طرح چھ بھری میں جب خیر خیز ہوا، تب اس کی تقسیم نبی مکرم ﷺ کی کنٹل مال کے 36 حصے کیے۔ 18 مجاہدین میں تقسیم کر دیے۔ جبکہ بقیہ 18 حصے ریاست مدینہ کی دوسری ضروریات کے لیے محفوظ کر لیا۔ یہاں سے معلوم ہوا کہ اموال غیر منقولہ مجاہدین میں تقسیم کرنا ضروری نہیں۔ بلکہ حالات کے تقاضے کے پیش نظر کرتے ہوئے تقسیم کی جائے۔

۸ موجودہ حکومت کی ذمہ داری:

آج کی موجودہ حکومت کی ذمہ داری ہے کہ وہ معاشرہ کے کمزور طبقہ کے لیے ضروری اقدامات کریں اور اس کی بہترین دیکھ بھال کا اہتمام بھی کریں۔ ریاست اسلامی کے محاصل و مصارف کے وصول اور تقسیم کا ذمہ صاحب بیت المال کا ہوتا ہے۔ جو کہ ریاست کا ولی ہوتا ہے۔ اس قسم کے تقرارات کے لیے مسلمان ہونا، آزاد ہونا، عادل ہونا، اور اس شعبہ کی ضروری معلومات ہونے کے ساتھ ”اہل“ ہونا بھی ضروری ہے۔ اس منصب پر معین کرنے کے لیے دیانت و امانت عدالت اور پیشہ و رانہ مہارت جیسے ضروری اوصاف حمیدہ ہونا اذبس ضروری ہیں۔ حکومت وقت دور حاضر کے جید علماء پر مشتمل ایک ۲۵ رکنی کونسل کا اعلان کرے اور یہ تمام امور اس کونسل کے حوالے کیے جائیں۔ اس طریقہ سے بہت جلد ملک کے ”بیت المال“ کے نظام میں تبدیلی لا کر اسکونظام مصطفیٰ ﷺ کے تحت فعال کیا جاسکتا ہے۔

(الف) یتیم خانہ:

اسلامی ریاست کا مالیاتی نظام

جو موجودہ تیم خانے ہیں ان کا انتظام و انصرام انسانی بنیادوں پر کیا جانا چاہیے۔ اور مزید ملک کی بڑھتی ہوئی آبادی کے پیش نظر نئے تیم خانے تغیر کروانا اور اس کا انتظام اسلامی ریاست کے بیت المال کے تحت ہونا چاہیے۔ ارض مواد: جس کا ذکر ابھی گزشتہ صفحات میں گزر، ابھی زمینیں حاصل کر کے ان پر حکومتی خرچ پر تیم خانہ، معذور افراد کے لیے بڑے پیمانے پر رہائش کا اہتمام کرنا، اور ان میں سے ہر شخص سے اس کی صلاحیتوں اور قابلیت کی بنیاد پر آسان امور کی انجام دہی میں ان کو مصروف عمل رکھنا کہ ان کو کسی قسم کی احساس محرومی کا دکھنہ رہے۔ اس طرح معاشرے میں تیزی سے بڑھتی ہوئی احساس محرومی اور معذور افراد کے مسائل کو قابو کیا جاسکتا ہے۔

(ب) لاوارث / معذور خانہ:

معاشرہ کے وہ افراد جو کسی جسمانی عذر کا شکار ہو گئے ہیں اور وہ لاوارث ہوں ان کے لیے بھی علیحدہ سے ایک ادارہ ہونا چاہیے۔ جس کا سارا انتظام بیت المال سے ہو، بسوں اور ریلوے کے سفر میں ان کے لیے ۱۴٪ کی رعایت خصوصی ہوئی چاہیے۔ (نوٹ: جس طرح فوج کے افراد یہ مراعات حاصل ہیں جس کا قرآن و سنت سے کوئی دور کا بھی ثبوت نہیں) یہ مراعات خصوصی ان افراد کے لیے ہوئی چاہیے۔

ان تمام امور کو انجام دینے سے مسلمان معاشرے میں بہتری ہوگی اور معاشرے سے گداگری کی لعنت کو ختم کیا جاسکتا ہے۔ مقام تجہب ہے کہ ہمارے ملک میں کئی ایک گداگری کے پیشے سے واسطہ افراد بالواسطہ کی وزیر (M.P.A) کی زیر پرستی یہ گھناؤنا کام انجام دے رہے ہیں۔ ریاست کے سرپرست کی ذمہ داری ہے کہ وہ معاشرہ کے ان ناسروں کا شاندار علاج کریں۔ (ج) اسلامی ریاست کے مصارف و طرح کے ہیں۔

(الف) ترقیاتی اخراجات۔ (ب) غیر ترقیاتی اخراجات

(الف) ترقیاتی اخراجات:

پل کی تعمیرات، سڑکیں اور لوگوں کی آمد و رفت کے لیے محفوظ و مضبوط راستے تغیر کروانا۔ طویل مسافت کے راستوں میں لوگوں کے طعام و استراحت کے سنتے اور آسان زرائع کا اہتمام کروانا۔

اور شہر کے داخلی راستوں پر اور شہر کے دروازوں پر تاج حضرات اور دیگر گزر نے والوں سے ٹیکس وصول کرتے ہیں۔ یہ جگہیں وزیر ٹھیکے پر دیتے ہیں اور جو آمدن حاصل ہوتی وہ اپنی جیب میں ڈالتے ہیں اور قومی خزانہ میں کچھ نہیں دیتے، یہ ٹیکس وصول کرنا از روئے شرع "رشوت" کے زمرہ میں ہے۔ اور یہ لینے والا ظالم ہے جس کو عربی میں "مکاس" کہتے ہیں، جبکہ دینے والا مظلوم ہے اور مظلوم کا گناہ بھی ظالم کے سر پر ہے۔ حدیث میں ہے: عن عقبة عامر رضي الله عنه انه سمع رسول الله ﷺ يقول لا يدخل صاحب مكس الجنة۔ (۳۳)

ترجمہ: حضرت عقبہ بن عامر سے مروی ہے کہ انہوں نے سنا اللہ کے رسول ﷺ کو یہ فرماتے "صاحب مکس جتن میں

اسلامی ریاست کا مالیاتی نظام

داخل نہیں ہوگا۔“ علامہ شامی رحمۃ اللہ علیہ اس بارے میں تحریر فرماتے ہیں:- و قال بغوی، يرید بصاحب المکس الذى ياخذ من التجار اذا مروا عليه مکساً - اخ (٣٢)۔ (خوف طالت عربی عبارت نقل نہیں کی) ترجمہ: امام بغوی نے فرمایا: صاحب مکس سے مراد وہ شخص ہے کہ جب بھی اس کے پاس سے تاجر گزرتے ہیں تو وہ عشر کے نام سے ان سے مکس لیتا ہے۔“ ہمارے شہر کے دروازے پر جو ٹکس وصول کیا جاتا ہے وہ کسی بھی عنوان سے لیا جائے ہرگز ثر عاجائز نہیں۔

(۱) ریلوے کی ترقی اور نئی لائنیں (new trakes) تعمیر کروانا:

نوٹ: یہاں بسیل تذکرہ ہمارے ملک پاکستان کے حوالے سے یہ بتانا مناسب ہے کہ انگریز جو Trakes بنا کر گئے تھے وہی آج تک ہیں۔ سالانہ کروڑوں روپے ریلوے پر خرچ ہو رہے ہیں اس کے باوجود پاکستان ریلوے خسارے میں ہی رہتا ہے۔ آج کے اخبارات 2012/03/13 کی خبر کے مطابق چین نے سہارا دیا ہے اور ریلوے کے کچھ نئے ڈبے پاکستان بھجوائے گئے ہیں۔ اور اس تمام سے جو بھی حاصل کیا جائے گا وہ (حسب روایت) بھی خسارے میں گنوا دیا جائے گا۔ اور پاکستان کی عوام کو مختلف مسائل میں الجھا کر رکھا جائے گا۔

علماء و مشارخ اور دینی علم حاصل کرنے والوں کے اخراجات:

مسلمان قاضیوں، عاملوں اور علماء کی تعلیمی تحریری، تقریری صلاحیتوں کو بہتر بنانے کے لیے بیت المال سے مال خرچ کیا جائے گا، جیسا کہ گزشتہ صفحات میں ہم ”حدایہ“ اور ”قدوری“ کے حوالے سے یہ بات ذکر کرچکے ہیں بلکہ علماء دین کے لیے ایسے شاندار و ظائف مقرر کیے جائیں جس کے بعد وہ فکر معاش سے آزاد ہو کر محض دین اسلام کی ترقی و اشاعت میں مشغول ہو جائیں اور چندہ لکھ پر پابندی عائد کی جائے اس طرح دہشت گردی کی روک تھام میں بے حد آسانی پیدا ہو جائے گی اور یوں سیاسی و مذہبی اختلافات کی اس تلخ فضاء کی تلخی میں بھی نہیاں ایسا فرق پیدا کیا جا سکتا ہے۔

(ب) غیر ترقیاتی اخراجات:

(۱) شفاقا نے:

اسپتال اور اسپتال کی مناسب دیکھ بھال دیگر ضروریات کے اخراجات بیت المال سے ادا کیے جائیں۔ علاج کو مکمل مفت کیا جائے۔

(۲) تعلیمی ادارے:

اسکول، کالج اور جامعات کی تعمیر و ترقی کے لیے بھی تمام اخراجات ادا کیے جائیں (اور یہ بھی ضروری ہے کہ یہ جامعات ہر قسم کی انسانی، تعصی، مذہبی سیاست سے پاک ہوں تب ہی ملک میں امن و سلامتی کے پھول کھلائے جاسکتے ہیں۔)۔ اسکا لرز کے وظائف مقرر کیے جائیں۔ مسلمان قاضیوں، عاملوں اور (باخصوص) علماء کے شاندار و ظائف متعین کیے جائیں تاکہ قوم و ملت کی ”تعمیر تو“ کرنے میں ان کی مدد حاصل کی جاسکے۔

اسلامی ریاست کا مالیاتی نظام

انختامیہ:

اللہ تعالیٰ ملت اسلامیہ کو توفیق دے کہ اسلامی ریاست کی بقاء کے لیے کوشش جاری رکھیں۔ اور ساری دنیا میں اسلامی نظام قائم کرنے میں کامیاب ہو سکیں۔ اور آخر میں ہم اپنے وطن اور اس ارض مقدس ”پاکستان“، جس کو تدریت نے مختلف نعمتوں سے مالا مال کیا ہے۔ مخلاص و موسیٰن افراد اسکی خدمت کے لیے پیدا ہوں۔ جو کہ ان وسائل کو دیانت و امانت کے ساتھ بروئے کار لائے۔ اور دنیا کا سپر پا اور ہمارا ملک پاکستان ہو۔ پاکستان کی خیر ہو۔ آ مین۔

اسلامی ریاست کامالیاتی نظام

حوالہ جات

- (۱) ضیاء النبی۔ حج ۱۴۲۲ میں محمد کرم شاہ الازہری ضیاء القرآن پبلیکیشنز لاہور ۱۹۹۴ء
- (۲) سیرت حلیہ۔ حج اول ص ۱۳۳ علامہ برهان الدین حلی دارالفنون۔ بیروت ۱۴۲۱ھ
- (۳) اسلامی ریاست۔ ص ۱۳، ڈاکٹر حمید اللہ طیب پبلیشرز، ۲۰۱۲ء
- (۴) اسلامی ریاست۔ ص ۱۵ ڈاکٹر حمید اللہ طیب پبلیشرز، ۲۰۱۲ء
- (۵) سبل الہدیٰ والرشاد فی سیرت خیر العباد۔ امام محمد ابن یوسف الصائغی دارالفنون علمیہ۔ بیروت ۱۴۳۳ھ
- (۶) حدایہ آؤین و آخرین ابواب الزکوٰۃ، والجزیٰۃ۔ الہدایہ۔ امام ابوالحسن الفرغانی المرغیبانی دارالكتب العلمیہ بیروت سن ندارد
- (۷) اسلامی نظام حکومت۔ ص ۷۲۔ مترجم الاحکام السلطانیہ پروفیسر ساجد الرحمن صدیقی اسلامک پبلیکیشنز لاہور۔ پاکستان۔ مئی ۱۹۹۰
- (۸) مختصر القدوری، باب الجزیٰۃ ابوالحسن احمد بن ابی بکر محمد بن احمد القدوری۔ قدیٰ کتب خانہ کراچی۔ س، ان سن ندارد
- (۹) المزمل، آیت ۲۰
- (۱۰) تفسیر روح المعانی ح ۱۹، ج ۷۔ علامہ محمود آلوی مکتبہ رشیدیہ کوئٹہ سن ندارد
- (۱۱) الا صابه فی تمییز الصحابہ۔ ح ۲۳۔ ص ۳۲۳۔ رقم حدیث ۷۲۳۔ حافظ شہاب الدین ابن حجر عسقلانی۔ دارصادر بیروت۔
- لبنان۔ ۲۰۰۸
- (۱۲) صحیح بخاری۔ کتاب الزکوٰۃ، باب وجوب الزکوٰۃ۔ امام محمد بن سعیل البخاری دارالكتب العلمیہ ۲۰۰۹۔ صحیح مسلم: رقم الحدیث ۱۷۲۲
- (۱۳) سورۃ الحشر آیت ۳
- (۱۴) سورۃ المؤمنون آیت ۷
- (۱۵) کتاب الخراج، ج ۲۲۔ ۱۴۲۳ میں ابو یوسف یعقوب بن ابراهیم دارالمعرفۃ۔ بیروت سن ندارد
- (۱۶) سورۃ توبہ آیت ۲۹
- (۱۷) صحیح مسلم۔ کتاب الجهاد والسبیر۔ باب تامیر الامام الامری۔ ص ۲۸۸۔ رقم الحدیث ۱۷۲۲۔ امام مسلم دارالكتب العلمیہ بیروت سن ندارد
- (۱۸) اسلامی نظام حکومت۔ ص ۲۵۶۔ مترجم الاحکام السلطانیہ پروفیسر ساجد الرحمن صدیقی اسلامک پبلیکیشنز لاہور۔ پاکستان۔ مئی ۱۹۹۰
- (۱۹) سورۃ الانفال آیت ۱۶
- (۲۰) صحیح مسلم۔ کتاب الحروف۔ باب جرح العجماء والمعدن والبئر جبار۔ امام مسلم۔ رقم الحدیث ۱۰۱۔ دارالكتب العلمیہ بیروت۔ سن ندارد
- (۲۱) سورۃ الانعام۔ آیت ۱۳۱

اسلامی ریاست کامالیاتی نظام

- (۲۲) تفسیر روح المعانی ج ۸، ص ۷۰۰ علامہ محمود آلوی مکتبہ رشید یہ کوئٹہ سن ندارد
- (۲۳) تبیان القرآن ج ۳ ص ۱۷ علامہ فلام رسول سعیدی فرید بک شال لاہور ۱۹۹۴ء
- (۲۴) صحیح بخاری - رقم الحدیث: ۱۳۸۳، امام محمد بن اسماعیل البخاری - کتاب الزکوۃ - دارالكتب العلمیہ ۲۰۰۹ - صحیح مسلم: رقم الحدیث: ۱۷۲۲
- (۲۵) صحیح مسلم - کتاب القطہ - رقم الحدیث: ۱۷۲۲ - امام مسلم دارالكتب العلمیہ بیروت سن ندارد
- (۲۶) سورۃ الحشر: آیت: ۷۰
- (۲۷) سورۃ النّم - آیت: ۳۹
- (۲۸) سنن ابن ماجہ - ابواب التجارت فرید بک شال لاہور ۱۹۹۴ء
- (۲۹) سنن ابن ماجہ - ابواب التجارت فرید بک شال لاہور ۱۹۹۴ء
- (۳۰) سورۃ المعارج - آیت: ۲۵ - ۲۶
- (۳۱) سورۃ توبہ - آیت: ۲۱
- (۳۲) بدائع الصنائع، ج ۹، ص ۳۹۹ علامہ علاء الدین کاسانی دارالكتب العربي بیروت سن ندارد
- (۳۳) سنن ابو داؤد، کتاب الحجران والا مارۃ - رقم الحدیث: ۲۹۳ - دارالعلمیہ - بیروت
(ایضاً) ابن خزیمہ: کتاب الزکوۃ، وآخر جهاد حمید، الدارمی، والحاکم فی المستدرک
- (۳۴) حاشیة ابن عابدین از علامہ ابن عابدین شامی - مطلب: ماورد فی ذم الغشار - ج ۵: ص ۵۸۳ - دارالثقافة والتراث - دمشق